




शुक्रवार को नई दिल्ली में संसद के शीतकालीन सत्र के दौरान अडानी मुद्दे पर विरोध मार्च में शामिल हुए लोकसभा में विपक्ष के नेता राहुल गांधी कांग्रेस सांसद प्रियंका गांधी और अन्य सांसद। छाया: एजेंसी

सरकार बनी तो महिलाओं, वृद्धों और दिव्यांगों को मिलेंगे 1500 रुपए : तेजस्वी

● पटना/बेगूसराय, वार्ता बिहार विधानसभा में प्रतिपक्ष के नेता तेजस्वी प्रसाद यादव ने अगले वर्ष होने वाले विधानसभा चुनाव से पहले ही एक बड़ी राजनीतिक चाल चलते हुए शुक्रवार को कहा कि महिलाओं, वृद्धों और दिव्यांगों को हर महीने 1500 रुपए पेंशन के तौर पर दिया जाएगा। यादव ने शुक्रवार को अपनी पार्टी राष्ट्रीय जनता दल (राजद) की ओर से आयोजित जनता संवाद सह कार्यक्रमों का दिनांक कार्यक्रम के दौरान कहा कि कई राज्यों में महिलाओं को एकमुश्त राशि मिल रही है। अब बिहार में भी उन्हीं ऐसी घोषणा की है। उन्होंने कहा कि वह महिलाओं को हर महीने 1500 रुपए देंगे। अगले वर्ष होने वाले विधानसभा के चुनाव को लेकर प्रतिपक्ष के नेता का यह बड़ा दांव मारा जा रहा है। नेता प्रतिपक्ष ने कहा कि यदि वर्ष 2025 में राजद की सरकार



बनती है तो सभी वृद्ध, दिव्यांग और महिला को प्रत्येक महीने 1500 रुपए पेंशन के रूप में दिए जाएंगे। साथ ही हर परिवार को 200 यूनिट फ्री बिजली दी जाएगी। माना जा रहा है अपनी घोषणा से तेजस्वी ने अगले साल होने वाले चुनाव के लिए अपनी पहली चाल चल दी है। उन्होंने कहा कि वर्ष 2025 का चुनाव उनकी पार्टी जीतेगी। उपचुनाव के नतीजे से मुख्य चुनाव के नतीजे को नहीं आंका जा सकता है। उपचुनाव के जो नतीजे हैं और मुख्य चुनाव का जो नतीजा होता है उसमें अंतर होता है। हम सबको जोड़ रहे हैं, जोड़ेंगे तभी तो वोट पड़ेगा।



नई दिल्ली में शुक्रवार को संसद के शीतकालीन सत्र के दौरान संसद भवन के बाहर कुछ इस तरह सांसद रवि किशन। छाया: एजेंसी

सार संक्षेप

अभिनेत्री शिल्पा शेट्टी ने मुश्किलों से निपटने का तरीका बताया



मुंबई : बॉलीवुड अभिनेत्री शिल्पा शेट्टी ने अपने प्रशंसकों को मुश्किलों से निपटने का तरीका बताया है। शिल्पा ने मुश्किलों से निपटने का तरीका अपनी इंस्टाग्राम पोस्ट पर साझा किया है। शिल्पा शेट्टी ने अपने इंस्टाग्राम अकाउंट के स्टोरी सेक्शन में एक पोस्ट की। जिसमें एक किताब का पन्ना उन्होंने साझा किया है। इस किताब के पन्ने पर मुश्किलों से निपटने का बहुत ही बेहतरीन तरीका बताया गया है। किताब के पन्नों में लिखा गया है कि यदि हमारे पास अपना और अपने जीवन में आने वाली परिस्थितियों का मजाक उड़ाने की क्षमता नहीं है तो यह बुनियादी एक खराब जगह बन जाएगी। यदि हमारे साथ कोई बुरी घटना हो रही है तो हमें उसे हास्य के जरिए बेहतरीन किस्से और कहानी में बदल देना चाहिए। जब हम इन कहानियों को दोबारा सुनाएं या सुनें तो हमें महसूस होना चाहिए कि जिंदगी में जो भी परिस्थिति बनी, हमने उसका पूरी तरह से सामना किया।

बिहार के पूर्व पुलिस महानिदेशक डीपी ओझा का निधन

पटना: बिहार के पूर्व पुलिस महानिदेशक (डीजीपी) डी. पी. ओझा का निधन हो गया। ओझा 1967 बैच के आईपीएस थे और एक फरवरी 2003 को डीजीपी का पदभार ग्रहण किया था। उन्होंने अपने कार्यकाल के दौरान राज्य में कानून व्यवस्था को सुदृढ़ करने और राजनीति एवं अपराध के गंजोड़ के खिलाफ सख्त कदम उठाने के लिए ख्याति पाई थी डीजीपी कार्यकाल के दौरान राष्ट्रीय जनता दल के अध्यक्ष लालू प्रसाद यादव और सीवान के सांसद मोहम्मद शहाबुद्दीन की नाक में दम कर देने वाले डीपी ओझा कुछ समय से बीमार चल रहे थे। स्वास्थ्य संबंधी समस्याओं से पीड़ित ओझा भारतीय पुलिस सेवा की नौकरी से वीआरएस लेने के बाद से पटना में ही रह रहे थे। लालू यादव ने मुख्यमंत्री राबड़ी देवी की सरकार में डीपी ओझा को डीजीपी बनाया था।

फिल्म 'पुष्पा-2' ने पहले दिन दुनियाभर में 294 करोड़ कमाए

मुंबई: अल्लु अर्जुन की मोस्ट अवेटेड फिल्म पुष्पा-2 सिनेमाघरों में ओपनिंग डे पर दुनियाभर में 294 करोड़ की कमाई की। इसमें इंडियन बैंक्स ऑफिस पर फिल्म का कलेक्शन 175.1 करोड़ रुपए रहा। पुष्पा-2 ने हिंदी वर्जन से 72 करोड़ रुपए की कमाई की है। हिंदी वर्जन में शाहरुख खान की फिल्म 'जवान' का रिकॉर्ड भी तोड़ दिया। जवान ने पहले दिन हिंदी बेल्ट में करीब 65 करोड़ का कलेक्शन किया था। वर्ल्डवाइड में कलेक्शन के साथ पुष्पा-2 अब तक की सबसे बड़ी ओपनिंग करने वाली भारतीय फिल्म बन गई है। साल 2021 में पुष्पा ने भी बैंक्स ऑफिस पर कई रिकॉर्ड्स बनाए थे। इंडियन बैंक्स ऑफिस पर कलेक्शन के मामले में भी पुष्पा-2 ने एसएस राजामौली की फिल्म 'आरआरआर' के रिकॉर्ड को तोड़ दिया है।

श्रीनगर में पारा शून्य से 4.1 डिग्री नीचे लुढ़का

पहलगाम, गुलमर्ग और कोनीबल जैसे लोकप्रिय पर्यटन स्थलों में ठंड और भी अधिक रही

● श्रीनगर,

जम्मू-कश्मीर स्थित कश्मीर घाटी में लगातार जारी ठंड ने अपना शिकंजा और कस लिया है। अधिकारियों ने बताया कि शुक्रवार को श्रीनगर में इस मौसम की सबसे ठंडी रात दर्ज की गई, जहां तापमान शून्य से 4.1 डिग्री सेल्सियस नीचे दर्ज किया गया।



और कोनीबल जैसे लोकप्रिय पर्यटन स्थलों में ठंड और भी अधिक रही, जहां पारा तेजी से गिरा और न्यूनतम तापमान क्रमशः शून्य से 6.5 डिग्री

सेल्सियस, शून्य से 4.3 डिग्री सेल्सियस और शून्य से 6.0 डिग्री सेल्सियस नीचे दर्ज किया गया। पहलगाम का पर्यटन स्थल न केवल पिछली रात की तुलना में अधिक ठंडा रहा, बल्कि इस अवधि के दौरान दक्षिण कश्मीर के लोकप्रिय हिल स्टेशन के लिए मौसमी औसत से 3.2 डिग्री सेल्सियस कम था। गुलमर्ग के प्रसिद्ध स्की रिसॉर्ट में पिछली रात के तापमान शून्य से 3.6 डिग्री सेल्सियस नीचे के मुकाबले शून्य से 4.3 डिग्री सेल्सियस नीचे तापमान दर्ज किया गया। यह इस अवधि के दौरान उत्तरी कश्मीर के बारामूला जिले में घास के मैदानों की घाटी के लिए सामान्य से 1.2 डिग्री सेल्सियस कम था। श्रीनगर-जम्मू राष्ट्रीय राजमार्ग पर कश्मीर के प्रवेश द्वार काजीगुंड में भी

रात के तापमान में गिरावट देखी गई और शुक्रवार को तापमान शून्य से 4.4 डिग्री सेल्सियस नीचे दर्ज किया गया, जबकि पिछली रात शून्य से 2.7 डिग्री सेल्सियस नीचे दर्ज किया गया था और यह सामान्य से 3.2 डिग्री सेल्सियस कम था। कुम्वाड़ा में न्यूनतम तापमान पिछली रात तापमान शून्य से 2.5 डिग्री सेल्सियस के मुकाबले 3.4 डिग्री सेल्सियस तक गिर गया। मौसम की इस अवधि के दौरान सीमांत कश्मीर जिले में तापमान सामान्य से 1.7 डिग्री सेल्सियस कम रहा। कोकरनाग में पिछली रात के शून्य से 1.4 डिग्री सेल्सियस कम तापमान के मुकाबले शून्य से 2.4 डिग्री सेल्सियस कम तापमान दर्ज किया गया, जो सामान्य से 1.8 डिग्री सेल्सियस कम रहा।



नई दिल्ली में शुक्रवार को संसद के शीतकालीन सत्र के दौरान संसद भवन के बाहर खड़े सांसद।

